

गांधी सेतु का एक लेन दिसम्बर तक होगा चालू

पटना | हिन्दुस्तान ब्यूरो

उत्तर और दक्षिण बिहार को जोड़ने वाले महात्मा गांधी सेतु का एक लेन दिसम्बर तक चालू हो जाएगा। पहले इसे जून तक पूरा कर लेना था, लेकिन तकनीकी कारणों से अब यह दिसम्बर में पूरा होगा, जबकि पटना-गया रोड की मरम्मत अक्टूबर तक कर ली जाएगी।


वहीं, छपरा बाईपास तीन माह में पूरी हो जाएगी। सोन नदी पर कोईलवर पुल मार्च, 2020 तक चालू होगा। इन पुलों व सड़कों के बन जाने से उत्तर व दक्षिण बिहार में आवागमन आसान हो जाएगा। बुधवार को पथ निर्माण मंत्री नंद किशोर यादव ने मैराथन बैठक कर पीएम पैकेज

की समीक्षा की। तय हुआ कि गांधी सेतु के एक लेन को हर हाल में दिसम्बर तक चालू कर लिया जाए। महात्मा गांधी सेतु के समानान्तर 2926 करोड़ की लागत से 4-लेन पुल बनना है। मंत्री ने प्रस्तावित नए पुल के लिए भी जमीन अधिग्रहण में तेजी लाने को कहा। साथ ही एनएच-106 में कोसी नदी के ऊपर फुलौत में 1478 करोड़ की लागत से प्रस्तावित पुल के लिए भी जमीन अधिग्रहण में तेजी लाने को कहा, ताकि केंद्र सरकार निविदा आमंत्रित कर सके। वहीं, भागलपुर में प्रस्तावित विक्रमशिला पुल के समानान्तर 2000 करोड़ की लागत से बनने वाले 4-लेन पुल के लिए भी भू-अर्जन कार्य में तेजी लाने को कहा। प्रधानमंत्री नरेन्द्र मोदी की ओर

हुई देरी

- पथ निर्माण मंत्री ने बैठक कर योजनाओं की समीक्षा की
- अक्टूबर तक हो जाएगी पटना-गया रोड की मरम्मत

से घोषित बिहार पैकेज में सड़क से संबंधित 75 योजनाओं की समीक्षा के दौरान पाया गया कि इसमें से 10 पूरी हो चुकी हैं। 41 पर काम चल रहा है। 20 स्वीकृति व निविदा की प्रक्रिया में हैं। विश्व बैंक की सहायता से बन रहे शिवहर-सीतामढ़ी एनएच -104 और बिहपुर-वीरपुर एनएच-106 की एजेंसी ट्रिब्यूनल में चली



गई है। इस कारण इसका काम प्रभावित हुआ है। मंत्री ने इन दोनों सड़कों को चलने लायक बनाए रखने को कहा। पथ निर्माण के प्रधान सचिव अमृत लाल मीणा, विशेष सचिव देवेश सेहरा, अभियंता प्रमुख लक्ष्मी नारायण दास, सड़क मंत्रालय के क्षेत्रीय अधिकारी आरपी सिंह, एनएचएआई के क्षेत्रीय अधिकारी एके मिश्रा मौजूद थे।

आज केंद्रीय मंत्री के सा

पटना। केंद्र में बिहार की कु सड़कों की परियोजनाएं लो निर्माण मंत्री नंदकिशोर यादव को केंद्रीय मंत्री नितिन गडकरी इस संबंध में बातचीत करेंगे। हाजीपुर-मुसरीघरारी एनएच बिहारशरीफ-जहानाबाद-3 एनएच-110, बरियारपुर-देवघर एनएच-333 और बं शोखपुरा-सिकंदरा-जमुई पंजवारा एनएच-333ए व मंजूरी के लिए पिछले वर्ष थी। अब तक मंजूरी नहीं। कारण इन सड़कों पर आव परेशानी हो रही है। गुरुवार केंद्रीय मंत्री नितिन गडकरी बैठक हो रही है। इसमें पी की सभी परियोजनाओं पर बातचीत होगी।